



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្របខណ្ឌផែនការយុទ្ធសាស្ត្រសម្រាប់ វិស័យជលផលឆ្នាំ ២០១០-២០១៩



ជលផលសម្រាប់អនាគត





ក្រសួងកសិកម្ម រុក្ខាប្រមាញ់ និងនេសាទ
រដ្ឋបាលជលផល



បុព្វកថា

ស្រុក វិនិច្ឆ័យគឺជាអាហារប្រចាំថ្ងៃយ៉ាងសំខាន់របស់ប្រជាជនកម្ពុជាតាំងពីដើមរៀងមកហើយត្រីមានសារៈសំខាន់ចំពោះប្រជាជនកម្ពុជាមិនអាចពិពណ៌នា និងកាត់ថ្លៃបានឡើយ។ ជាមួយគ្នានេះដែរ ត្រីផ្តល់នូវសារជាតិប្រូតេអ៊ីនប្រមាណជាង ៨០% នៃប្រូតេអ៊ីនសាច់ ដែលប្រជាជនកម្ពុជាបរិភោគ។ ឆ្លងកាត់ស្ថានភាពដ៏លំបាកក្នុងរយៈពេល ៣០ ឆ្នាំកន្លងមកនេះ រាជរដ្ឋាភិបាលកម្ពុជាក្រោមការដឹកនាំដ៏ឃ្លាស់វែរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា បានខិតខំពុះពារគ្រប់ឧបសគ្គ និងមិនចេះនឿយហត់ក្នុងការជំរុញឱ្យវិស័យផលិតផលមានការរីកចម្រើន ដើម្បីធានាបាននូវផលត្រីគ្រប់គ្រាន់សម្រាប់ប្រជាជនកម្ពុជាគ្រប់រូបបរិភោគ។ រដ្ឋបាលផលិតផល ដែលជាសេនាធិការរបស់ក្រសួងកសិកម្ម រុក្ខាប្រមាញ់ និងនេសាទ មានកាតព្វកិច្ចយ៉ាងសំខាន់ក្នុងការអនុវត្តឱ្យសម្រេចបាននូវគោលដៅដ៏ថ្លៃថ្លានេះ។

សេចក្តីថ្លែងការណ៍របស់រាជរដ្ឋាភិបាលកម្ពុជា ស្តីពីគោលនយោបាយវិស័យផលិតផលជាតិ ដែលត្រូវបានចុះហត្ថលេខាដោយសម្តេចនាយករដ្ឋមន្ត្រីនៅថ្ងៃទី ១៥ ខែ មិថុនា ឆ្នាំ ២០០៥ ទទួលស្គាល់ថា វិស័យផលិតផលមានសារៈសំខាន់យ៉ាងខ្លាំងចំពោះជីវភាពរស់នៅរបស់ប្រជាជន និងសេដ្ឋកិច្ចជាតិ។ ការរួមចំណែករបស់វិស័យផលិតផលចំពោះគោលដៅនៃការការពារបរិស្ថាន ការអភិរក្សជីវចម្រុះ ការអភិវឌ្ឍសេដ្ឋកិច្ចសង្គម អភិបាលកិច្ចល្អ និងការកាត់បន្ថយភាពក្រីក្រ គឺជាផ្នែកមួយនៃយុទ្ធសាស្ត្រចតុកោណរបស់រាជរដ្ឋាភិបាលហើយគោលដៅទាំងនេះនៅតែមានតម្លៃនៅពេលបច្ចុប្បន្ន។ សេចក្តីថ្លែងការណ៍គោលនយោបាយនេះ ក៏បានដាក់ចេញនូវទស្សនវិស័យរបស់រាជរដ្ឋាភិបាលសម្រាប់វិស័យផលិតផលថាៈ

"គ្រប់គ្រង អភិរក្ស និងអភិវឌ្ឍធនធានផលិតផលប្រកបដោយនិរន្តរភាព ដើម្បីរួមចំណែកធានាសន្តិសុខស្បៀង លើកកម្ពស់កម្រិតជីវភាពរស់នៅរបស់ប្រជាជន ការរីកចម្រើននៃសេដ្ឋកិច្ចសង្គម និងការអភិវឌ្ឍប្រទេសជាតិ"

ផ្តើមចេញពីគោលនយោបាយ និងទស្សនវិស័យនេះ វិស័យផលិតផលត្រូវបានគ្រប់គ្រងដោយច្បាប់ស្តីពីផលិតផល ដែលព្រះមហាក្សត្របានឡាយព្រះហត្ថលេខាដាក់ឱ្យប្រើប្រាស់នៅក្នុងឆ្នាំ ២០០៦។ ច្បាប់នេះមានទិសដៅធានាការគ្រប់គ្រងវិស័យ និងធនធានផលិតផលការលើកកម្ពស់ការអភិវឌ្ឍវារីវប្បកម្ម ការគ្រប់គ្រងផលិតកម្ម ការកែច្នៃផលនេសាទ និងការលើកកម្ពស់ជីវភាពរស់នៅរបស់ប្រជាជនកម្ពុជាគ្រប់រូប។ លើសពីនេះទៀត ច្បាប់ស្តីពីផលិតផលត្រូវបានរៀបចំឡើង ដើម្បីជាប្រយោជន៍ដល់ផ្នែកសេដ្ឋកិច្ចសង្គម និងបរិស្ថាន ដែល



រួមទាំងការធានានូវការគ្រប់គ្រងធនធានធម្មជាតិប្រកបដោយនិរន្តរភាព ការអភិរក្សជីវចម្រុះ និងថែរក្សានូវមរតកវប្បធម៌ធម្មជាតិ នៅក្នុង ព្រះរាជាណាចក្រកម្ពុជា។ កំណែទម្រង់ដែលបានធ្វើឡើងនៅក្រោមច្បាប់ស្តីពីផលជល បានផ្តល់នូវប្រយោជន៍យ៉ាងធំធេងដល់ប្រជាជន កម្ពុជា។

ក្របខណ្ឌផែនការយុទ្ធសាស្ត្រនេះបង្ហាញពីនិន្ទ្រៈ និងបំណងប្រាថ្នារបស់រាជរដ្ឋាភិបាលដែលចង់ឃើញវិស័យផលជល នៅតែបន្ត មានការអភិវឌ្ឍនៅក្នុងពេលអនាគត ហើយប្រាថ្នាចង់ឱ្យប្រជាជនកម្ពុជាទទួលបាននូវផលប្រយោជន៍ពីវិស័យផលជលជារៀងរហូត។ ផ្អែកតាមអនុសាសន៍ដ៏ថ្លៃថ្លារបស់សម្តេចអគ្គមហាសេនាបតីតេជោ **ហ៊ុន សែន** ជាពិសេសដើម្បីសម្រេចបានគោលដៅទាំងនេះ យើងត្រូវ អនុវត្តឱ្យបានសម្រេចនូវកិច្ចការសំខាន់ៗមួយចំនួនដូចខាងក្រោម៖

- រៀបចំបង្កើតស្រះជម្រកត្រីសហគមន៍ឱ្យមាននៅគ្រប់ឃុំ និងគ្រប់សហគមន៍ ដើម្បីធ្វើឱ្យផលស្តុកត្រីសម្បូរពាសពេញនៅតាមវាល ស្រែនៅទូទាំងប្រទេសកម្ពុជា
- បង្កើនផលិតកម្មវារីវប្បកម្ម ហើយធានាថា យើងអាចជៀសផុតពីហានិភ័យ ដែលបណ្តាលមកពីជំងឺ និងភាពកខ្វក់ស្របតាមច្បាប់ ស្តីពីផលជល និងបង្ការបាននូវការរួចចេញនៃប្រភេទត្រីក្រៅស្រុកចូលក្នុងធម្មជាតិ
- កាត់បន្ថយនូវភាពងាយរងគ្រោះ ដែលបណ្តាលមកពីការគំរាមកំហែងកំពុងកើតមានបច្ចុប្បន្ន ក៏ដូចជានៅថ្ងៃអនាគត មកលើ ធនធានទឹក ដែលជាធនធានសំខាន់សម្រាប់វិស័យផលជល រួមទាំងការប្រែប្រួលអាកាសធាតុផងដែរ។ យើងត្រូវធ្វើការងារនេះ តាមរយៈមធ្យោបាយការពាររួមគ្នា និងបន្សំទៅនឹងការប្រែប្រួលនៃអាកាសធាតុ
- ធ្វើឱ្យប្រសើរឡើងនូវគុណភាព និងសុវត្ថិភាពនៃផលផលផលជលតាមកម្រិតស្តង់ដារមួយ ដើម្បីជំរុញការនាំចេញទៅកាន់ ទីផ្សារពិភពលោកឱ្យបានច្រើន និងទទួលបានផលចំណេញខ្ពស់
- ធានាឱ្យបាននូវការរួមចំណែករបស់វិស័យផលជល ចំពោះអាហារូបត្ថម្ភ ការទ្រទ្រង់ជីវភាពរស់នៅ និងការលូតលាស់ ដែលជា ប្រយោជន៍សម្រាប់ប្រជាជនកម្ពុជាគ្រប់រូប ជាពិសេសអ្នកក្រីក្រនៅតំបន់ជនបទ
- ចាត់វិធានការអនុវត្តចាប់ពីពេលនេះតទៅ ដើម្បីធានាឱ្យបាននូវផលប្រយោជន៍ដ៏ធំធេងរបស់វិស័យផលជល នៅតែមានបន្តសម្រាប់ កូនចៅយើងពីជំនាន់មួយទៅជំនាន់មួយតរៀងទៅ។

ជារួមក្របខណ្ឌផែនការយុទ្ធសាស្ត្រនេះ បានបង្កើតជាវិធានសម្តែងមួយ ដែលអាចជួយឱ្យសម្រេចបាននូវអ្វីដែលបានលើកឡើងដូច ខាងលើ។ ក្របខណ្ឌផែនការយុទ្ធសាស្ត្រនេះ អាចជួយឱ្យរាជរដ្ឋាភិបាលសម្រេចបាននូវទស្សនវិស័យរបស់ខ្លួនក្នុងពេលអនាគត ដែល ប្រជាជនកម្ពុជាគ្រប់រូបនឹងទទួលបានផលប្រយោជន៍ពីធនធានផលជលដ៏មានតម្លៃនេះ សម្រាប់ជីវភាពរស់នៅរបស់ខ្លួន។ ខ្ញុំសូមលើកទឹកចិត្ត ដល់អ្នកពាក់ព័ន្ធនៅក្នុងវិស័យផលជលទាំងអស់ សូមចូលរួមចំណែកបំពេញភារកិច្ចយ៉ាងសកម្ម និងខ្លាំងក្លា ដើម្បីអនុវត្តក្របខណ្ឌផែនការ យុទ្ធសាស្ត្រនេះឱ្យបានជោគជ័យ។

រាជធានីភ្នំពេញ ថ្ងៃទី ២២ ខែ ដីសា ឆ្នាំ ២០១១

ជម្រុំ
ក្រសួងកសិកម្ម រុក្ខាប្រមាញ់ និងនេសាទ

 ជំនុំ កាវុន





បាតិកាអត្ថបទ

បុព្វកថា

- ១. សេចក្តីផ្តើម ១
- ២. វិស័យផលផលនៅក្នុងប្រទេសកម្ពុជា..... ២
- ៣. សក្តានុពល និងបញ្ហាប្រឈមនៃវិស័យផលផលនៅកម្ពុជា..... ២
 - ៣.១ ចំណុចខ្លាំង ចំណុចខ្សោយ កាលានុវត្តភាព និងការគំរាមកំហែង ២
 - ៣.២ បញ្ហាពីខាងក្រៅ..... ៥
- ៤. អភិក្រមយុទ្ធសាស្ត្រ..... ៧
 - ៤.១ ទំនាក់ទំនងជាមួយនឹងគោលនយោបាយ និងយុទ្ធសាស្ត្រជាតិ..... ៧
 - ៤.២ ទស្សនវិស័យ..... ៨
 - ៤.៣ សសរស្តម្ភនៃការអភិវឌ្ឍ..... ៩
 - ៤.៤ គោលដៅយុទ្ធសាស្ត្រ..... ៩
 - ៤.៥ គោលការណ៍ និងតម្លៃ..... ១១
- ៥. ការអនុវត្តយុទ្ធសាស្ត្រ..... ១៣
 - ៥.១ បញ្ហារួម..... ១៣
 - ៥.២ នេសាទទឹកសាប និងសមុទ្រ..... ១៥
 - ៥.៣ វារីវប្បកម្ម..... ១៦
 - ៥.៤ ការកែច្នៃ និងពាណិជ្ជកម្ម..... ១៦
 - ៥.៥ ការធ្វើនិយតកម្ម និងសេវាកម្ម..... ១៧
 - ៥.៦ ផែនការ និងការចាត់អាទិភាព..... ១៨
- ៦. ធនធាន..... ២១
 - ៦.១ សមត្ថភាពមន្ត្រី..... ២១
 - ៦.២ ថវិកា និងមូលនិធិ..... ២២
 - ៦.៣ យន្តការផ្តល់មូលនិធិ..... ២៣
 - ឧបសម្ព័ន្ធទ១ : ស្ថិតនាករ និងចំណុចដៅសម្រាប់ឆ្នាំ២០១០-២០១៩..... ២៦
 - ឧបសម្ព័ន្ធទ២ : សារវារីនៃក្របខណ្ឌផែនការយុទ្ធសាស្ត្រ..... ៣៧
 - ឧបសម្ព័ន្ធទ៣ : លក្ខខណ្ឌយោងសម្រាប់ការអនុវត្តផែនការខណ្ឌរដ្ឋបាលផលផល និងការសម្របសម្រួល..... ៣៩
 - ឧបសម្ព័ន្ធទ៤ : ការទំនាក់ទំនងរវាងវិស័យផលផលជាមួយនឹងវិស័យផ្សេងទៀតរបស់រាជរដ្ឋាភិបាល និងសង្គម..... ៤៤
 - ឧបសម្ព័ន្ធទ៥ : យុទ្ធសាស្ត្របន្ថែមសម្រាប់វិស័យផលផលកម្ពុជាសម្រាប់ឆ្នាំ២០១០..... ៤៥
 - ឧបសម្ព័ន្ធទ៦ : ថវិកាប៉ាន់ប្រមាណ..... ៤៩







សេចក្តីផ្តើម

ក្របខណ្ឌផែនការយុទ្ធសាស្ត្រនេះ ដាក់ចេញនូវទស្សនវិស័យរបស់រាជរដ្ឋាភិបាលចំពោះអនាគតនៃវិស័យជលផលនៅក្នុងប្រទេសកម្ពុជា និងពិពណ៌នាអំពីគោលដៅដែលត្រូវសម្រេចឱ្យបានក្នុងការអនុវត្តនូវផែនការនេះ។ គោលបំណងនៃក្របខណ្ឌផែនការយុទ្ធសាស្ត្រនេះ គឺគាំទ្រដល់ការសម្រេចបាននូវគោលដៅអភិវឌ្ឍសហស្សវត្សរបស់ប្រទេសកម្ពុជា និងការអនុវត្តផែនការយុទ្ធសាស្ត្រអភិវឌ្ឍជាតិ ស្របតាមច្បាប់ស្តីពីជលផលដែលជាប្រយោជន៍សម្រាប់ប្រជាជនកម្ពុជាគ្រប់រូប។

ក្របខណ្ឌផែនការយុទ្ធសាស្ត្រនេះ ពិពណ៌នាអំពីបរិបទយុទ្ធសាស្ត្រដ៏ទូលំទូលាយ បញ្ហាប្រឈម និងកាលានុវត្តភាពនៅក្នុងវិស័យជលផល ហើយបានដាក់ចេញនូវអាទិភាពយុទ្ធសាស្ត្ររបស់រាជរដ្ឋាភិបាលសម្រាប់ការអភិវឌ្ឍវិស័យជលផល ព្រមទាំងបានកំណត់នូវចំណុចដៅនានាប្រកបដោយនិរន្តរភាព។ ក្របខណ្ឌផែនការយុទ្ធសាស្ត្រនេះ មានគោលបំណងផ្តល់ការណែនាំដល់អ្នកពាក់ព័ន្ធទាំងអស់ដែលចំពេញការងារនៅក្នុងវិស័យជលផល និងគាំទ្រដល់ការរៀបចំផែនការអភិវឌ្ឍ ជាពិសេសផែនការសកម្មភាពរបស់រដ្ឋបាលជលផល។

ឯកសារនៅក្នុងផ្នែកទី២ ដែលមានចំណងជើងថា "ឯកសារសាវតារអំពីវិស័យជលផល" គឺបានពិពណ៌នាលម្អិត ព្រមទាំងបានវិភាគ និងពន្យល់បញ្ជាក់អំពីហេតុផលនៃដំណើរការរៀបចំក្របខណ្ឌផែនការយុទ្ធសាស្ត្រនេះ។





វិស័យជលផលនៅក្នុងប្រទេសកម្ពុជា

កំ បន់ដីសើមលិចទឹកសរុបទាំងតាមរដូវកាល និងជាអចិន្ត្រៃយ៍ គឺគ្របដណ្តប់ប្រមាណជាង ៣០% នៃផ្ទៃប្រទេសកម្ពុជា។ ផ្នែកតាមលក្ខណៈសម្បត្តិនេះ ធ្វើឱ្យកម្ពុជាជាប្រទេសមួយក្នុងចំណោមប្រទេសដែលមានវិសាលភាពជលផលទឹកសាបធំបំផុត និងមានជីវចម្រុះសម្បូរបែបនៅក្នុងពិភពលោក ក្នុងនោះមានតែប្រទេសចិន ឥណ្ឌា និងបង់ក្លាដេសប៉ុណ្ណោះ ដែលមានវិសាលភាពវិស័យជលផលទឹកសាបធំជាងប្រទេសកម្ពុជា។

តាំងពីយូរអង្វែងរៀងមក វិស័យជលផលបានរួមចំណែកយ៉ាងសំខាន់ក្នុងការផ្តល់ការងារ ការបង្កើនជីវភាពរស់នៅរបស់ប្រជាជនក្រីក្រ ផ្តល់នូវសន្តិសុខស្បៀង និងរួមចំណែកដល់កំណើននៃផលិតផលក្នុងស្រុកសរុប ហើយធ្វើឱ្យមានលំនឹងដោយការដោះដូររូបិយប័ណ្ណបរទេស។ វិស័យជលផលផ្តល់នូវការងារដល់ប្រជាជនកម្ពុជាប្រមាណ ៦ លាននាក់ រួមទាំងអ្នកដែលធ្វើនេសាទពេញម៉ោង មិនពេញម៉ោង និងតាមរដូវកាល។ វិស័យជលផលបានរួមចំណែកយ៉ាងសំខាន់ដល់សន្តិសុខស្បៀង ផ្តល់នូវសារជាតិប្រូតេអ៊ីនប្រមាណជាង ៨០% នៃប្រូតេអ៊ីនសាច់នៅក្នុងរបបអាហារដែលបានប៉ាន់ស្មាននូវកម្រិតថ្នាក់ជាតិ ហើយជាប្រភពដ៏សំខាន់នៃជីវជាតិ និងអាហារូបត្ថម្ភចាំបាច់សម្រាប់ទ្រទ្រង់ជីវិត និងសុខភាពរបស់ប្រជាជនកម្ពុជាគ្រប់រូប។

លើសពីនេះទៀត ផលិតផលជលផលត្រូវបានប៉ាន់ស្មានថា មានតម្លៃប្រមាណពី ២០០-៣០០ លានដុល្លារ សហរដ្ឋអាមេរិកក្នុងមួយឆ្នាំ។ ដោយគិតតាមតម្លៃនៅទីកន្លែងផ្ទេរទ្រព្យ ផ្នែកតាមតួលេខនេះបញ្ជាក់ថា វិស័យជលផលបានរួមចំណែកប្រមាណពី ៨-១២% នៃផលិតផលក្នុងស្រុកសរុប។ ដោយឡែកចំពោះផលិតផលជលផលនាំចេញ ត្រូវបានប៉ាន់ស្មានថា មានតម្លៃលើសពី ១០០ លានដុល្លារ សហរដ្ឋអាមេរិកក្នុងមួយឆ្នាំ។

ត្រីកំជាផ្នែកមួយនៃមរតកវប្បធម៌របស់ប្រទេសកម្ពុជាផងដែរ។ ទំនាក់ទំនងរវាងវិស័យជលផល និងទិដ្ឋភាពនានានៃប្រវត្តិសាស្ត្រនៅក្នុងតំបន់ដែលបានចារិកទុកដោយបូរាណវិទូខ្មែរនៅលើផ្ទាំងសិលាចារិកនៃប្រាង្គប្រាសាទនានានៅក្នុងប្រទេសកម្ពុជាដែលរៀបរាប់អំពីសកម្មភាពកែច្នៃ និងការផ្សព្វផ្សាយនេសាទនៅទូទាំងតំបន់បានបង្ហាញអំពីសារៈសំខាន់របស់វិស័យជលផលនៅក្នុងប្រទេសកម្ពុជាដូចជានៅទូទាំងតំបន់អាស៊ីអាគ្នេយ៍ទាំងមូល។ ដូចនេះវិស័យជលផលនិងជីវចម្រុះដ៏សម្បូរបែបនៅក្នុងប្រទេសកម្ពុជាគឺជាផ្នែកមួយយ៉ាងសំខាន់បំផុតនៃមរតកវប្បធម៌របស់ជាតិ និងពិភពលោក។





ទោះបីជាយ៉ាងដូច្នោះក្តី វិស័យផលិតផលបាន និងកំពុងជួបប្រទះនឹងបញ្ហាប្រឈមនានាជាច្រើនដូចជា ការធ្វើនេសាទហួសកម្រិត កត្តាខាងក្នុងវិស័យ និងការជះឥទ្ធិពលមកពីកត្តាខាងក្រៅ រួមមានការគំរាមកំហែងពីថ្នាក់តំបន់ និងសកលលោក។ ការគំរាមកំហែងទាំង នោះមានការប្រែប្រួលប្រព័ន្ធអេកូឡូស៊ី ការសាងសង់ទំនប់វារីអគ្គិសនី និងការប្រែប្រួលអាកាសធាតុ។ តាមការស្រាវជ្រាវបញ្ជាក់ថាកម្រិត នៃទឹកជំនន់មានទំនាក់ទំនងយ៉ាងជិតស្និទ្ធជាមួយនឹងផលនេសាទ នេះមានន័យថាបើកម្រិតទឹកជំនន់កាន់តែធំ នោះផលនេសាទកាន់តែ ច្រើន ហើយផ្ទុយមកវិញបើកម្រិតទឹកជំនន់តូច កម្រិតផលនេសាទក៏មានចំនួនតិចដែរ។ ក្រៅពីនេះក៏មានកត្តាផ្សេងទៀតដែលមាន ទំនាក់ទំនងជាមួយនឹងផលនេសាទដូចជាវិសាលភាព និងពេលវេលានៃទឹកជំនន់ដែលមានឥទ្ធិពលដល់លទ្ធភាពនៃប្រព័ន្ធអេកូឡូស៊ីក្នុង ការផ្តល់នូវទីជម្រក និងចំណីអាហារដល់មច្ឆជាតិ។

ស្ថិតិផលនេសាទ និងព្រៃលិចទឹក

	២០០០	២០០២	២០០៤	២០០៦	២០០៨
ការនេសាទ					
- ទឹកសាប (តោន)	២៤៥.៦០០	៣៦០.៣០០	២៥០.០០០	៤២២.០០០	៣៦៥.០០០
- សមុទ្រ (តោន)	៣៦.០០០	៤៥.៨៥០	៥៥.៨០០	៦០.៥០០	៦៦.០០០
វារីវប្បកម្ម					
- ទឹកសាប (តោន)	១៤.៤១០	១៤.៥៤៧	១៨.៥៨៥	៣៤.១៦០	៣៩.០២៥
- សមុទ្រ (តោន)	២០	៥៣	៧៥	៤០	៧៥
ការនាំចេញ (តោន)	៤៣.៦០០	៥២.៥០០	៤៥.៨៥០	៣០.០០០	២៥.០០០
ព្រៃលិចទឹក	តួលេខផ្លូវការរបស់រដ្ឋបាលផលិតផលឆ្នាំ ២០០៥ សរុបចំនួន ៩៩៩,៩១១ ហ.ត ៖ - ព្រៃកោងកាង ៦៧.៧៧០ ហ.ត - ព្រៃលិចទឹកទឹកសាប ៩៣២.១៤១ ហ.ត				
ចំនួនកូនត្រី (ក្បាល)	៧.៥០៨.០០០	១៣.៤២០.០០០	១៥.៧៩៣.០០០	២១.៣៣៥.០០០	៣៧.១៩៣.០០០

អនាគតនៃវិស័យផលិតផលនៅក្នុងប្រទេសកម្ពុជានឹងត្រូវកំណត់ឡើង ដោយផ្អែកលើតម្រូវការដែលកំពុងតែកើនឡើងដោយសារ កំណើនរបស់ប្រជាជន។ ប្រជាជនកម្ពុជាគិតត្រឹមឆ្នាំ ២០១០ គឺមានចំនួនប្រមាណ ១៤ លាន នាក់ និងអត្រាកំណើនត្រូវបានគេប៉ាន់ស្មាន ថាមានប្រមាណ ១,៥៤% ក្នុងមួយឆ្នាំ។ ផ្អែកតាមកំណើននេះ យើងត្រូវគិតគូរដល់ការធ្វើឱ្យប្រសើរឡើងនូវសន្តិសុខស្បៀង និង អាហារូបត្ថម្ភសម្រាប់ប្រជាជនកម្ពុជា ក៏ដូចជាការទ្រទ្រង់ដល់កិច្ចអភិវឌ្ឍសេដ្ឋកិច្ច ពីព្រោះតម្រូវការត្រីនឹងបន្តកើនឡើងជាលំដាប់។ ដូច្នោះ វិស័យផលិតផលនឹងជួបប្រទះនូវបញ្ហាប្រឈមក្នុងការផ្គត់ផ្គង់ផលនេសាទដើម្បីបំពេញនូវតម្រូវការកើនឡើងនេះ ហើយក៏ត្រូវគិតគូរអំពី និរន្តរភាពនៃវិស័យផលិតផលសម្រាប់មនុស្សជំនាន់ក្រោយៗទៀតផង។

១. លទ្ធផលជំរឿនឆ្នាំ ២០០៨, ចំនួនប្រជាជនមានសរុប ១៣.៣៨៨.៩១០ : វិទ្យាស្ថានស្ថិតិជាតិ ខែសីហា ឆ្នាំ ២០០៨
 ក្របខណ្ឌផែនការយុទ្ធសាស្ត្រសម្រាប់វិស័យផលិតផលឆ្នាំ ២០១០-២០១៩ ៣





សក្តានុពល និងបញ្ហាប្រឈមនៃ វិស័យជលផលនៅកម្ពុជា

៣.១ | ចំណុចខ្លាំង ចំណុចខ្សោយ កាលានុវត្តភាព និងការគំរាមកំហែង

ការវិភាគចំណុចខ្លាំង ចំណុចខ្សោយ កាលានុវត្តភាព និងការគំរាមកំហែង

ចំណុចខ្លាំង

- មានបច្ចេកទេស និងបច្ចេកវិទ្យានៃការនេសាទ និង ចំណេះដឹងអំពីបរិស្ថាន
- ការគ្រប់គ្រងធនធានជលផលមានភាពប្រសើរឡើងតាមរយៈ ការធ្វើផែនទីកំណត់ ព្រំប្រទល់ និងការអភិរក្សទីជម្រកសំខាន់ៗ
- ការគ្រប់គ្រងធនធានជលផលដោយមានការចូលរួមពីសហគមន៍ទទួលបាន ជោគជ័យ ប្រជាពលរដ្ឋមានឆន្ទៈក្នុងការការពារ និងអភិរក្សធនធានជលផល
- មានបទពិសោធន៍ចិញ្ចឹមត្រីគ្រប់ទ្រង់ទ្រាយ និងនៅគ្រប់កម្រិត
- មានជំនាញក្នុងការកែច្នៃត្រីជាលក្ខណៈប្រពៃណីយ៉ាងល្អប្រសើរ ដោយត្រូវការ ថាមពលតិចតួច
- មានប្រវត្តិដ៏យូរអង្វែងក្នុងការធ្វើពាណិជ្ជកម្ម និងមានតម្រូវការខ្ពស់ ទាំងក្នុងស្រុក និងអន្តរជាតិចំពោះផលនេសាទ
- ការយល់ដឹង និងការគាំទ្រពីអ្នកពាក់ព័ន្ធមានការកើនឡើង
- មានការកើនឡើងនូវចំណេះដឹងជាមូលដ្ឋានអំពីប្រភេទ និងទីជម្រកសំខាន់ៗ
- មានច្បាប់ លិខិតបទដ្ឋាន និងរចនាសម្ព័ន្ធគ្រប់គ្រង។

ចំណុចខ្សោយ

- ការយល់ដឹងរបស់ប្រជាពលរដ្ឋមួយចំនួនអំពីសារៈសំខាន់នៃវិស័យ ជលផលនៅមានកម្រិត
- ការផ្គត់ផ្គង់ផលនេសាទមានការប្រែប្រួលតាមរដូវកាល និងតាមឆ្នាំ និងមានការនេសាទហួសកម្រិតលើប្រភេទត្រីមួយចំនួន
- អភិបាលកិច្ច និងការអនុវត្តច្បាប់នៅមានកម្រិត
- ខ្វះជំនាញ ឯកសារណែនាំ និងស្តង់ដារ
- ខ្វះមូលនិធិរួមទាំងការធ្វើវិនិយោគទៅលើហេដ្ឋារចនាសម្ព័ន្ធ
- ខ្វះធនធាន និងចំណេះដឹងក្នុងការគាំទ្រផ្នែកវារីវប្បកម្ម
- ខ្វះសម្ភារៈត្រួតពិនិត្យគុណភាព និងការគ្រប់គ្រងវិធីបង្កាច់ដី
- ខ្វះការស្រាវជ្រាវ និងទិន្នន័យប្រកបដោយគុណភាពលើផ្នែកមួយចំនួន

កាលានុវត្តភាព

- មានធនធានសម្បូរបូរបៀប សម្បូរជីវចម្រុះ មានធនធានដែលអាចកើតឡើងវិញ
- ជាវិស័យមួយដែលជាទីពឹងអាស្រ័យយ៉ាងខ្លាំងចំពោះប្រជាជននៅក្នុងតំបន់ជនបទ
- ការកើនឡើងនៃការនាំចេញ តាមរយៈការលើកកម្ពស់យុទ្ធសាស្ត្រ ទីផ្សារ គុណភាពផលិតផល និងការបង្កើននូវតម្លៃបន្ថែម
- មានការលើកទឹកចិត្តចំពោះការនាំចេញ តាមរយៈការកាត់បន្ថយថ្លៃដើម និងបន្ថយបន្ទុកពន្ធដារ
- មានការអភិវឌ្ឍការនេសាទសមុទ្រ
- មានការលូតលាស់នៃវារីវប្បកម្ម និងការនេសាទតាមវាលស្រែ
- មានការធ្វើឱ្យប្រសើរឡើងនូវការកែច្នៃត្រីដែលមានតម្លៃ និងជីវជាតិ ខ្ពស់ដើម្បីបង្កើនសន្តិសុខស្បៀង
- ការគ្រប់គ្រងធនធានជលផល ត្រូវបានធ្វើឱ្យប្រសើរឡើងតាមរយៈការលើកទឹកចិត្ត ឱ្យមានការចូលរួមធ្វើការសម្រេចចិត្តពីប្រជាជនដែលពឹងផ្អែកលើវិស័យនេះ។

កត្តាគំរាមកំហែង

- បាត់បង់ទីជម្រកនៃជីវភូមិ និងការថយចុះនៃមេពូជធម្មជាតិដោយសារ
 - ▶ ការប្រែប្រួលអាកាសធាតុ នាំឱ្យមានការប្រែប្រួលកម្រិតកម្ពស់ទឹក អត្រាលំហូរ និងកម្រិតទឹកជំនន់
 - ▶ ការបំផ្លាញបរិស្ថាន បណ្តាលមកពីការពុល និងការកើនឡើងនៃកំណកករ ដោយសារការរុករកដីដោយខុសច្បាប់
 - ▶ ការសាងសង់ទំនប់ ការរានយកដី និងការកាប់បំផ្លាញព្រៃឈើដោយខុសច្បាប់
 - ▶ ការកើនឡើងនូវសម្ពាធទៅលើធនធាន ដោយសារកត្តាសេដ្ឋកិច្ច និង កំណើនប្រជាជន
 - ▶ ការកើនឡើងនូវការប្រកួតប្រជែងពាណិជ្ជកម្មអន្តរជាតិ
 - ▶ ការត្រួតពិនិត្យនេសាទខុសច្បាប់នៅមានកម្រិត និងការបំផ្លិចបំផ្លាញ នៅតែមាន ដែលជាហេតុនាំឱ្យកើតមានទំនាស់
 - ▶ កើតមានជំងឺ ជាពិសេសក្នុងផ្នែកវារីវប្បកម្ម
 - ▶ បាត់បង់ផែននេសាទ ដោយសារការគ្រប់គ្រងដីធ្លីមានភាពទន់ខ្សោយ។

